

खबर संक्षेप

4 लाख रूपए आर्थिक सहायता स्वीकृत

मनेन्द्रगढ़। छग शासन के राजस्व एवं आपदा प्रबंधन विभाग द्वारा प्राकृतिक आपदाओं से प्रभावित परिवारों को राहत प्रदान करने की दिशा में लगातार संवेदनशील पहल की जा रही है। इसी क्रम में मनेन्द्रगढ़-चिरमिरी-भरतपुर जिले में प्राकृतिक आपदा से प्रभावित एक परिवार को शासन की ओर से 4 लाख रूपए की आर्थिक सहायता स्वीकृत की गई है। प्राप्त जानकारी के अनुसार मनेन्द्रगढ़ तहसील निवासी स्वर्गीय ओमप्रकाश खैरवार की नदी में डूबने से मृत्यु हो गई थी। घटना के उपरांत राजस्व पुस्तक परिपत्र 6-4 में संशोधित प्रावधानों के तहत प्रकरण तैयार कर शासन को भेजा गया। प्रकरण के परीक्षण उपरत राजस्व पुस्तक परिपत्र 6(4) के परिशिष्ट-1 की कंडिका-6 (क) (1) के अंतर्गत मृतक के वारिस हरदेव खैरवार को 4 लाख रूपए की आर्थिक सहायता राशि स्वीकृत की गई।

कलेक्टोरेट समाकक्ष में समय-सीमा की बैठक

मनेन्द्रगढ़। कलेक्टर सुश्री संतन देवी जांगड़े की अध्यक्षता में कलेक्ट्रेट समाकक्ष में आयोजित समय-सीमा बैठक में प्रशासनिक कार्यों की गहन समीक्षा करते हुए लंबित प्रकरणों और जनशिकायतों के त्वरित एवं गुणवत्तापूर्ण निराकरण के सख्त निर्देश दिए गए। बैठक में जिला पंचायत सीईओ अंकिता सोम, अपर कलेक्टर नम्रता डोंगरे, अनिल कुमार सिदार सहित सभी एसडीएम, जनपद सीईओ, तहसीलदार एवं विभिन्न विभागों के अधिकारी उपस्थित रहे। कलेक्टर ने स्पष्ट निर्देश दिए कि सुशासन तिहार के अंतर्गत प्राप्त सभी आवेदनों का 30 दिनों के भीतर गुणवत्तापूर्ण निराकरण सुनिश्चित किया जाए।

सीएम से मिलकर जय और गौरी हुई गदगद

बैकुंठपुर। सुशासन तिहार के अवसर पर जगत दिनों प्रदेश के मुख्यमंत्री विष्णु देव साय सोनहत जनपद पंचायत के ग्राम कुशहा के आकस्मिक निरीक्षण पर पहुंचे थे। जहां उन्होंने ग्रामीणों से सीधे संवाद कर योजनाओं की जानकारी ली, उनकी समस्याएं सुनीं तथा मांगों पर चर्चा की। हेलीकॉप्टर की आवाज जब कुशहा सहित आपास के गांवों में सुनाई दी, तो ग्रामीण अपने छोटे बच्चों को लेकर मुख्यमंत्री को नजदीक से देखने के लिए कुशहा में लगे चौपाल स्थल पर पहुंचने लगे। आँटो चालक दीदी के रूप में प्रसिद्ध ग्राम कुशहा निवासी जय कुमारी एवं ग्राम अकला सरई निवासी गौरी दुबे ने मुख्यमंत्री से मुलाकात की। जय कुमारी ने बताया कि उन्होंने 12 वीं तक पढ़ाई की है तथा वे मछली और मुर्गी पालन का कार्य भी करती हैं। वहीं गौरी दुबे के तीन बच्चे हैं और उनके पति का निधन हो चुका है। आँटो चलाने से पहले वे खेती-बाड़ी का काम करती थीं। इन महिलाओं ने बताया कि वे इलेक्ट्रिक आँटो से हर माह लगभग 5 से 7 हजार रूपए की आय अर्जित कर लेती हैं।

किसानों को एग्रीस्टेक पंजीयन व जल संरक्षण के लिए किया प्रेरित

जनसमस्या निवारण शिविर में 180 आवेदन, 32 मामले निराकृत

हरिभूमि न्यूज ►► बैकुंठपुर

मुख्यमंत्री विष्णु देव साय की मंशानुरूप जिले में सुशासन तिहार 2026 के अंतर्गत लगातार जनसमस्या निवारण शिविर आयोजित किए जा रहे हैं। इसी क्रम में मंगलवार को बैकुंठपुर जनपद पंचायत के ग्राम फूलपुर में जनसमस्या निवारण शिविर आयोजित किया गया।

शिविर में क्लस्टरवार 15 गांवों के ग्रामीण काफी संख्या में शामिल हुए और शासन की योजनाओं की जानकारी प्राप्त कर अपनी समस्याओं के निराकरण के लिए आवेदन प्रस्तुत भी किए। शिविर में कुल 180 आवेदन प्राप्त हुए, इनमें

कोरिया पुलिस ने किया सकुशल बरामद, आरोपी जेल भेजा गया

नाबालिग बालिका का अपहरण अंतर्राज्यीय आरोपी गिरफ्तार

हरिभूमि न्यूज ►► बैकुंठपुर

कोरिया पुलिस ने नाबालिग बालिका के अपहरण के मामले में त्वरित कार्रवाई करते हुए अंतर्राज्यीय आरोपी को गिरफ्तार कर बालिका को सकुशल बरामद करने में सफलता हासिल की है। जानकारी के अनुसार थाना पटना क्षेत्र से 13 वर्षीय नाबालिग बालिका का अपहरण कर आरोपी उसे अपने साथ भगा ले गया था। मामले में आरोपी की पहचान मनीष सिंह पिता शैलेश सिंह निवासी राजस्थान के रूप में हुई। घटना की सूचना मिलते ही थाना पटना पुलिस ने तत्काल टीम गठित कर तकनीकी साक्ष्यों एवं पतासाजी के आधार पर कार्रवाई शुरू की। पुलिस टीम ने त्वरित कार्रवाई करते हुए नाबालिग बालिका को अनुपपुर क्षेत्र से सकुशल बरामद कर लिया तथा आरोपी मनीष सिंह को गिरफ्तार कर लिया। गिरफ्तार आरोपी को विधिवत कार्रवाई के बाद न्यायालय बैकुंठपुर में पेश किया गया, जहां से उसे न्यायिक अभिरक्षा में जिला जेल भेज दिया गया। कोरिया पुलिस ने आमजन से अपील की है कि किसी भी संदिग्ध गतिविधि अथवा महिला एवं बाल सुरक्षा संबंधी सूचना मिलने पर तत्काल निकटतम थाना, पुलिस कंट्रोल रूम या महिला हेल्पलाइन 112 पर सूचना दें।

गंगा दशहरा पर जल स्रोतों की हुई सफाई



अनूपपुर। गंगा दशहरा के पावन अवसर पर जिले में जल संरक्षण एवं संवर्धन को लेकर विशेष श्रमदान कार्यक्रम आयोजित किए गए। कलेक्टर हर्षल पंचोली एवं जिला पंचायत की मुख्य कार्यपालन अधिकारी अर्चना कुमारी के मार्गदर्शन में जिले के जनपद पंचायत अनूपपुर, कलेक्टर, जैतहरी एवं पुष्पराजागढ़ क्षेत्र की ग्राम पंचायतों में जल स्रोतों की साफ-सफाई एवं संरक्षण के लिए सामूहिक श्रमदान

कल रहेगा बकरीद का अवकाश

बैकुंठपुर। छग शासन के सामान्य प्रशासन विभाग ने ईद-उल-जुहा (बकरीद) के अवसर पर घोषित सार्वजनिक अवकाश की तारीख में संशोधन किया है। मंत्रालय महानदी भवन से जारी अधिसूचना के अनुसार पहले 27 मई बुधवार को घोषित अवकाश अब 28 मई गुरुवार को रहेगा। विभाग द्वारा जारी आदेश में बताया गया है कि पूर्व में 6 नवंबर 2025 को जारी अधिसूचना में वर्ष 2026 के सार्वजनिक एवं सामान्य अवकाशों की सूची घोषित की गई थी। इसमें बकरीद के लिए 27 मई को अवकाश निर्धारित किया गया था। अब पूर्व की संभावित तिथि को देखते हुए राज्य शासन ने आंशिक संशोधन करते हुए अवकाश की नई तिथि 28 मई घोषित की है। राज्य शासन के इस निर्णय के बाद प्रदेश के सभी शासकीय कार्यालयों, शैक्षणिक संस्थानों एवं अन्य सरकारी संस्थाओं में 28 मई को सार्वजनिक अवकाश रहेगा।

भाजपा का जिला स्तरीय प्रशिक्षण वर्ग आज से

बैकुंठपुर। भारतीय जनता पार्टी द्वारा आयोजित पंडित दीनदयाल उपाध्याय प्रशिक्षण महाभियान 2026 के अंतर्गत भाजपा कोरिया जिला प्रशिक्षण वर्ग का आयोजन 27 एवं 28 मई को होटल गंगा श्री बैकुंठपुर में किया जाएगा। यह प्रशिक्षण वर्ग पूर्णतः आवासीय होगा, जिसमें जिले के अपेक्षित पदाधिकारी एवं जनप्रतिनिधि भाग लेंगे। प्रशिक्षण वर्ग में प्रदेश संगठन से नियुक्त वक्ताओं द्वारा संगठनात्मक, वैचारिक, तकनीकी एवं सामाजिक विषयों पर विभिन्न सत्रों के माध्यम से मार्गदर्शन प्रदान किया जाएगा।

प्रशिक्षण वर्ग के प्रथम दिवस की शुरूआत अतिथियों के आगमन, ध्वजारोहण, दीप प्रज्वलित एवं पंडित दीनदयाल उपाध्याय के चित्र पर माल्यार्पण के साथ होगी। इसके पश्चात उद्घाटन सत्र में प्रशिक्षण वर्ग की आवश्यकता, संगठन की भूमिका एवं कार्यकर्ता निर्माण विषय पर मार्गदर्शन दिया जाएगा। दोपहर के सत्रों में कार्यपद्धति विषय पर चर्चा होगी। वहीं कार्यकर्ता निर्माण और वैचारिक सोच विषय पर संवाद आयोजित किया जाएगा। शाम के व्यावहारिक सत्र में सामाजिक संपर्क, सोशल मीडिया, आर्टिफिशियल इंटेलिजेंस एवं

आधुनिक तकनीक का उपयोग, मीडिया प्रबंधन, विचार लेखन एवं प्रभावी संवाद जैसे विषयों पर कार्यकर्ताओं को प्रशिक्षित किया जाएगा। प्रथम दिवस में रात्रि भोजन के पश्चात कार्यकर्ताओं द्वारा सांस्कृतिक कार्यक्रम एवं प्रतियोगिताओं का आयोजन भी किया जाएगा तथा रात्रि में दीप निर्वाण होगा। दूसरे दिन कार्यक्रम की शुरूआत प्रातः जागरण, योग एवं प्रार्थना के साथ होगी। इसके बाद समय प्रबंधन, मंच संचालन, मन की बात एवं आईटी विषय पर सत्र आयोजित किया जाएगा। प्रदेश सह संयोजक ►►शेष पेज 4 पर

से 32 आवेदनों का मौके पर ही निराकरण किया गया। विभिन्न विभागों द्वारा स्टॉल लगाकर जनकल्याणकारी योजनाओं की जानकारी दी गई तथा पात्र। हितग्राहियों को लाभान्वित किया गया। बैकुंठपुर विधानसभा के विधायक भईयालाल राजवाड़े ने

आंगनबाड़ी भवन, प्रधानमंत्री आवास, वन, खनिज, बिजली, राजस्व, खाद्य एवं लोक स्वास्थ्य यांत्रिकी विभाग सहित विभिन्न विभागों के अधिकारियों से योजनाओं और कार्यों की प्रगति की जानकारी ली। उन्होंने अधिकारियों को लंबित कार्य समय-सीमा के

भीतर पूर्ण करने के निर्देश दिए। विधायक श्री राजवाड़े ने कहा कि आम नागरिकों को छोटी-छोटी समस्याओं के लिए कार्यालयों के चक्कर न लगाने पड़ें, इसी उद्देश्य से सुशासन तिहार के तहत गांव-गांव और वार्डों में शिविर लगाए जा रहे हैं, जहां समस्याएं सुनी भी जा रही हैं

और उनका निराकरण भी किया जा रहा है। कलेक्टर श्रीमती रोजिता यादव ने ग्रामीणों से भीषण गर्मी के दौरान स्वास्थ्य का विशेष ध्यान रखने की अपील की। उन्होंने कहा कि खेती-किसानी का कार्य शीघ्र शुरू होने वाला है, इसलिए सभी किसान भाई-बहन एग्रीस्टेक पंजीयन अवश्य कराएं।

कलेक्टर ने मोर गांव मोर पानी अभियान के तहत वर्षा जल संरक्षण के लिए घरों, खेतों और बाड़ियों में सोखा गड्डों का निर्माण कराने की अपील की, ताकि भू-जल स्तर में वृद्धि हो सके। उन्होंने किसानों से धान के साथ दलहन, तिलहन एवं उद्यानिकी फसलों की खेती अपनाने का भी ►►शेष पेज 4 पर

18 हजार से ज्यादा श्रमिक कर रहे काम

हरिभूमि न्यूज ►► बैकुंठपुर

आगामी वर्षा ऋतु को ध्यान में रखते हुए कोरिया जिले की सभी ग्राम पंचायतों में जल संरक्षण एवं जल संवर्धन से जुड़े कार्य तेजी से कराए जा रहे हैं। मनेरगा के तहत जिले में स्वीकृत 900 से अधिक श्रममूलक कार्यों में 18 हजार से ज्यादा पंजीकृत अकुशल श्रमिक प्रतिदिन रोजगार प्राप्त कर रहे हैं। इन कार्यों के माध्यम से ग्रामीण क्षेत्रों में रोजगार उपलब्ध कराने के साथ-साथ पर्यावरण संरक्षण एवं जल संवर्धन की दिशा में भी महत्वपूर्ण प्रयास किए जा रहे हैं। कलेक्टर श्रीमती रोजिता यादव के निर्देशन में सभी ग्राम पंचायतों में पर्याप्त संख्या में श्रममूलक कार्य स्वीकृत किए गए हैं, ताकि काम मांगने वाले प्रत्येक श्रमिक परिवार को रोजगार उपलब्ध कराया जा सके। मनेरगा, जो आगामी जुलाई माह से वीबी सीएमजी योजना के नाम से जानी जाएगी के अंतर्गत जिले में जल संरक्षण और जल संवर्धन से जुड़े कार्यों को प्राथमिकता के साथ कराया जा रहा है। जिले में 18 से अधिक

अग्निवीर भर्ती परीक्षा परिणाम घोषित

बैकुंठपुर। सेना भर्ती कार्यालय रायपुर द्वारा प्राप्त जानकारी के अनुसार जनवरी माह में धमतरी छग में आयोजित भारतीय सेना अग्निवीर भर्ती परीक्षा के विभिन्न पदों का परिणाम 25 मई को घोषित कर दिया गया है। भर्ती प्रक्रिया में छग के कुल 1163 युवाओं ने सफलता हासिल की है। जारी सूचना के अनुसार परीक्षा परिणाम भारतीय सेना की आधिकारिक वेबसाइट तथा सेना भर्ती कार्यालय रायपुर के नोटिस बोर्ड पर उपलब्ध कराया गया है। जिले के सफल अभ्यर्थियों को 28 मई को प्रातः 7 बजे अपने सभी मूल दस्तावेजों के साथ शहीद वीर नारायण सिंह अंतरराष्ट्रीय क्रिकेट स्टेडियम नया रायपुर के पास स्थित सेना भर्ती कार्यालय रायपुर में प्रारंभिक दिर्देशों के लिए उपस्थित होने कहा गया है।

संत सुरक्षा नीति और उच्च स्तरीय जांच की मांग

हरिभूमि न्यूज ►► डोमनहिल

श्री सकल दिगंबर जैन समाज चिरमिरी द्वारा विहाररत जैन साधु-संतों की सुरक्षा व्यवस्था, राष्ट्रीय

संत सुरक्षा नीति लागू करने तथा आर्ीय का माताजी दुर्घटना प्रकरण की निष्पक्ष उच्च स्तरीय जांच की मांग को लेकर स्थानीय एसडीएम कार्यालय में केन्द्रीय गृह मंत्री अमित शाह के नाम ज्ञापन सौंपा गया। सौंपे गए ज्ञापन में जैन समाज ने कहा कि हाल ही में विहाररत जैन आर्थिका माताजी के साथ हुई दुखद घटना में संघ की पूज्य आर्थिकाओं का असामयिक निधन हो गया। समाज ने कहा कि यह घटना केवल सड़क दुर्घटना नहीं मानी जा सकती, क्योंकि उपलब्ध तथ्यों एवं वीडियो के आधार पर समाज में गहरी आशंका और चिंता का वातावरण बना हुआ है। ऐसे में मामले की निष्पक्ष एवं उच्च स्तरीय जांच आवश्यक है। ज्ञापन में उल्लेख



ज्ञापन सौंपते समाज के लोग।

किया गया कि जैन साधु-संत पूर्णतः निहत्थे, अहिंसक एवं पैदल विहार करने वाले तपस्वी होते हैं। वे किसी प्रकार की सुरक्षा या सुविधाओं का उपयोग नहीं करते तथा समाज में शांति, संयम और अहिंसा का संदेश प्रसारित करते हैं। इसके बावजूद लगातार बढ़ती दुर्घटनाएं और हमले समाज के लिए चिंता का विषय हैं। जैन समाज ने मांग की कि प्रकरण की न्यायिक जांच कराई जाए, घटना से संबंधित सभी वीडियो एवं डिजिटल साक्ष्यों को सुरक्षित रखा जाए तथा दौषियों पर कठोर कानूनी

कार्रवाई की जाए। यदि जांच में सुनिश्चित पड़यंत्र के तथ्य सामने आते हैं तो कड़ी धाराएं लगाई जाएं, इसके साथ ही विहार मार्गों पर प्रशासनिक समन्वय, संवेदनशील क्षेत्रों में पुलिस सहयोग, ट्रैफिक नियंत्रण तथा पैदल विहार करने वाले संतों के लिए राष्ट्रीय स्तर की सुरक्षा गाइडलाइन और संत सुरक्षा नीति बनाने की मांग भी की गई। इस दौरान रीत जैन, शिवांश जैन, आशीष जैन, भरतेश जैन, राकेश जैन, संजय जैन सहित काफी संख्या में समाज के लोग एवं महिलाएं उपस्थित रहीं।

पीएमईजीपी योजना से युवाओं को मिलेगा स्वरोजगार का अवसर

बैकुंठपुर। राज्य स्तरीय सुशासन तिहार के अंतर्गत मंगलवार को बैकुंठपुर जनपद पंचायत के ग्राम पंचायत फूलपुर में क्लस्टर स्तरीय शिविर आयोजित किया गया।

शिविर में 15 ग्राम पंचायतों के ग्रामीण एवं युवाओं ने भाग लिया। इस दौरान उद्योग विभाग के जिला प्रबंधक ने प्रधानमंत्री रोजगार सृजन कार्यक्रम (पीएमईजीपी) की जानकारी देते हुए युवाओं को स्वरोजगार के लिए प्रेरित किया। अधिकारियों ने बताया कि

प्रधानमंत्री रोजगार सृजन कार्यक्रम भारत सरकार की महत्वपूर्ण योजना है, जिसका उद्देश्य ग्रामीण एवं शहरी क्षेत्रों में सूक्ष्म उद्यम स्थापित कर रोजगार के अवसर उपलब्ध कराना है। योजना के तहत विनिर्माण क्षेत्र के लिए अधिकतम 50 लाख रूपए तथा सेवा क्षेत्र के लिए 20 लाख रूपए तक की परियोजनाओं के लिए ऋण उपलब्ध कराया जाता है। शिविर में बताया गया कि सामान्य वर्ग के हितग्राहियों को ग्रामीण क्षेत्रों में 25 प्रतिशत एवं शहरी क्षेत्रों में 15

प्रतिशत तक अनुदान मिलेगा। वहीं अनुसूचित जाति, अनुसूचित जनजाति, पिछड़ा वर्ग, अल्पसंख्यक, महिला, भूतपूर्व सैनिक एवं दिव्यांग श्रेणी के हितग्राहियों को ग्रामीण क्षेत्रों में 35 प्रतिशत तथा शहरी क्षेत्रों में 25 प्रतिशत तक सब्सिडी प्रदान की जाएगी। योजना के अंतर्गत बैंक परियोजना लागत का 90 से 95 प्रतिशत तक ऋण स्वीकृत करेगी। सामान्य वर्ग के आवेदकों को परियोजना लागत ►►शेष पेज 4 पर

अग्रसेन धाम

SENIOR LIVING HOME

A PREMIUM OLD AGE HOME

1 मई 2026 से रजिस्ट्रेशन प्रारंभ

- उपलब्ध सुविधाएं
- योगा कक्ष • गार्डन • लाइब्रेरी • पूजा घर • डेयरी फॉर्म • शुद्ध सार्वजनिक भोजन • जिम • स्विमिंग पूल • साइकिलिंग ट्रैक • लिफ्ट • जनरेटर (50KW) • इनडोर एवं आउटडोर गेज • Wi Fi फैसल • डॉक्टर/नर्स (24 Hrs) • एम्बुलेंस / टैक्सी (24x7 on Call)

राजेन्द्र कुमार अग्रवाल (संचालक)

वेयरहोस, अग्रसेन युप ऑफ इंडीह्यूशंस

मो. 89595 44444

स्थान - ग्राम - डंगनिया, तह. - गुण्डरदेही, (दुर्ग - बालोद मेन रोड) (दूर. से 17KM)

जिला - बालोद (छ.ग.)

खबर संक्षेप



रीवा की घटना के विरोध में जैन समाज ने पीएम के नाम सौंपा ज्ञापन

अंबिकापुर। रीवा में हुई घटना के बाद विहाररत जैन साधु-संतों की सुरक्षा हेतु विशेष सुरक्षा व्यवस्था, घटना की निष्पक्ष जांच की मांग को लेकर सरगुजा में भी जैन समाज ने आन्दोलन किया। इस दौरान समाज के लोगों ने रैली निकालकर पीएम के नाम कलेक्टर को ज्ञापन सौंपा। इस दौरान समाज के अध्यक्ष विक्रांत जैन व सचिव राहुल जैन ने बताया कि मध्यप्रदेश के रीवा में विहाररत आर्थिका मालाजी के साथ हुई घटना केवल एक सड़क दुर्घटना भर नहीं मानी जा सकती। उपलब्ध तथ्यों एवं वीडियो क्लिपों के आधार पर समाज में गहरी आशंका एवं चिंता का वातावरण निर्मित हुआ है। इसलिए इस मामले की निष्पक्ष जांच हो। जैन साधु-संत पूर्णतः निहत्थे, अहिंसक एवं पैदल विहार करने वाले तपस्वी होते हैं। वे किसी प्रकार की सुरक्षा या सुविधाओं का उपयोग नहीं करते तथा समाज में शांति, संयम और अहिंसा का संदेश प्रसारित करते हैं। उन्होंने रीवा की घटना की उच्च स्तरीय जांच, जांच हेतु एसआईटी का गठन, घटना से जुड़े सीसीटीवी फुटेज सुरक्षित करने, दोषियों पर कड़ी कार्रवाई करने के साथ ही संत सुरक्षा प्रोटोकॉल लागू करने की मांग की गई है। उन्होंने विहार मार्गों पर प्रशासनिक समन्वय, संवेदनशील क्षेत्रों में पुलिस सहयोग, ट्रैफिक नियंत्रण, सहित अन्य मांगे की है।

ईद उल अजहा बकरीद की नमाज कल

अंबिकापुर। मुस्लिम समाज का महत्वपूर्ण त्यौहार ईद उल अजहा (बकरीद) 28 मई को मनाया जाएगा। इस दौरान ईदगाह के साथ ही मस्जिदों में ईद की नमाज अदा की जाएगी और कुर्बानी की रस्म अदा होगी। अंजुमन कमेटी के सदर इरफान सिद्दीकी ने बताया कि मुसलमानों का महत्वपूर्ण त्यौहार ईद उल अजहा (बकरीद) 28 मई को अकीदत के साथ मनाया जाएगा। इस दौरान ईदगाह में ईद उल अजहा की नमाज सुबह 9 बजे पढ़ाई जाएगी। इसके साथ ही सुबह 9.30 बजे जामा मस्जिद, 8.30 बजे तर्किया मजार एवं एवं 9 बजे जेल में नमाज अता की जायेगी। त्यौहार को लेकर अंजुमन कमेटी द्वारा ईदगाह, जामा मस्जिद टेंट, साफ सफाई सहित अन्य व्यवस्था कराई जा रही है। उन्होंने कलेक्टर को इस संबंध में ज्ञापन सौंप त्यौहार के दौरान पुलिस सुरक्षा, ट्रैफिक के साथ ही अन्य प्रशासनिक व्यवस्थाओं की मांग की है।

जिप में संचार एवं सकर्म समिति की बैठक कल

अम्बिकापुर। ग्रामीण यांत्रिकी सेवा के कार्यपालन अभियंता ने बताया कि संचार एवं सकर्म समिति के सभापति की उपस्थिति में 28 मई को सांय 2 बजे जिला पंचायत सभाकक्ष में समिति की बैठक आयोजित की गई है। उन्होंने उक्त बैठक में सर्वसंबंधितों को निर्धारित समय में उपस्थित होने कहा है।

जनदर्शन में कलेक्टर ने सुनी आमजनों की समस्याएं



बलरामपुर। संयुक्त जिला कार्यालय भवन के सभाकक्ष में समन-सीमा की बैठक पश्चात जनदर्शन का आयोजन किया गया। जनदर्शन में ग्रामीणों ने अपनी समस्याओं को सीधे कलेक्टर श्रीमती चंदन संजय त्रिपाठी के समक्ष रखा। कलेक्टर श्रीमती त्रिपाठी ने आमजनों से प्राप्त शिकायत एवं समस्याओं को गंभीरता पूर्वक सुन जनदर्शन में प्राप्त सभी आवेदनों को शीघ्र निराकरण करने हेतु संबंधित अधिकारियों को निर्देश दिए। आयोजित जनदर्शन में बोर खनन कराने, आधार कार्ड सुधार, सहित विभिन्न विषयों के संबंध में आवेदन प्रस्तुत किये गए। कलेक्टर ने संबंधित अधिकारियों से प्राप्त आवेदनों पर प्राथमिकता के साथ निराकरण करने को कहा।

स्वास्थ्य सेवाओं के विस्तार से आमजन को मिलेगा बेहतर उपचार : अग्रवाल

अम्बिकापुर। सोमवार को शहरी सामुदायिक स्वास्थ्य केन्द्र नवापारा में नवीन ऑपरेशन थियेटर का लोकार्पण एवं अतिरिक्त वाई निर्माण कार्य का संस्कृति मंत्री राजेश अग्रवाल ने

- सीएचसी नवापारा में नवीन ऑपरेशन थियेटर का किया लोकार्पण, अतिरिक्त वाई निर्माण कार्य का भूमिपूजन

भूमिपूजन किया। इस अवसर पर मंत्री श्री अग्रवाल ने कहा कि गन्ध सरकार का उद्देश्य केवल स्वास्थ्य भवनों का निर्माण करना नहीं, बल्कि आमजन को गुणवत्तापूर्ण, सुलभ और समय पर उपचार सुविधा उपलब्ध कराना है। उन्होंने कहा कि मुख्यमंत्री के नेतृत्व में प्रदेश सरकार स्वास्थ्य सेवाओं को मजबूत करने के लिए

हरिभूमि न्यूज ►► अम्बिकापुर

नौतापा के पहले दिन भीषण गर्मी पड़ी तथा सोमवार को पहली बार दिन का तापमान 42.8 डिग्री रिकॉर्ड किया गया। हालांकि

खास बात

■ तीन दिन बाद विशोभ के प्रभाव से आंशिक राहत की उम्मीद

छत्तीसगढ़ के अन्य जिलों की तुलना में सरगुजा में अभी भी काफी राहत है। हालांकि सरगुजा के लिए 43 डिग्री के तापमान

को ही अधिक माना जा रहा है तथा गर्मी से लोग बेहाल है। मई के पूर्वार्द्ध में देश के अलग-अलग हिस्सों में पछुआ विशोभ, प्रति चक्रवात, चक्रवाती परिसंचरण सहित अन्य मौसमी घटकों के प्रभावी होने के कारण गर्मी से पूरी तरह राहत रही। इस दौरान लगातार 17 दिनों तक मौसम अनुकूल बना रहा। शहर सहित आसपास के कुछ क्षेत्रों में मध्यम स्तर की बारिश होने के कारण कई बार तापमान सामान्य से नीचे पहुंचा।

मई के उत्तरार्द्ध में तापमान में क्रमशः वृद्धि होने का क्रम प्रारंभ हुआ तथा पहली बार 18 मई को दिन का तापमान 40.2 डिग्री पहुंचा तो अचानक मौसम में बदलाव आने से गर्मी महसूस हुई। इस दौरान पहली



विक्षोभ के प्रभाव से आंशिक राहत

मौसम विज्ञानी 17-18 मई के मध्य उत्तर भारत में एक पछुआ विक्षोभ के सक्रिय होने एवं गर्मी से आंशिक राहत मिलने की संभावना व्यक्त कर रहे हैं। हालांकि अभी भी देश के विभिन्न हिस्सों में दौणिका एवं चक्रवाती परिसंचरण प्रभावी है तथा सुदूर पूर्वी भारत को छोड़कर अन्य हिस्सों में भीषण गर्मी पड़ रही है। नौतापा के शेष दिनों में भी राजस्थान में भीषण गर्मी पड़ने का अनुमान है ऐसे में पछुआ विक्षोभ के बेहद ताकतवर होने एवं मध्यभारत तक विक्षोभ का असर पहुंचने पर ही उत्तर एवं मध्यभारत में कहीं-कहीं बौछारें पड़ने की संभावना है। विक्षोभ कमजोर हुआ तो राहत के नाम पर आसमान पर सिर्फ बादलों की आवाजाही दिखेगी तथा तापमान में आंशिक गिरावट हो सकती है। बारिश होने की स्थिति में भी लक्ष्मी राहत मिलने की संभावना नहीं है। राजस्थान की भीषण गर्मी आगे भी अपना प्रभाव दिखा सकती है।

बार 20 मई को सर्वाधिक तापमान 42.0 डिग्री रिकॉर्ड किया गया था। पिछले तीन-

चार दिनों से हवा के साथ राजस्थान की गर्मी पहुंच रही है तथा दिन में गर्म हवा के

जनता की समस्याओं का संवेदनशीलता एवं प्राथमिकता के साथ समाधान सुनिश्चित करें : कलेक्टर

सूरजपुर। संयुक्त जिला कार्यालय में आयोजित जनदर्शन में जिले के विभिन्न क्षेत्रों से पहुंचे लोगों ने कलेक्टर श्रीमती रेना जमील के समक्ष अपनी समस्याओं, मांगों एवं शिकायतों से जुड़े आवेदन प्रस्तुत किए। जनदर्शन में कुल 98 आवेदन प्राप्त हुए, जिनमें राजस्व प्रकरण, सामाजिक सुरक्षा पेंशन, राशन कार्ड, प्रधानमंत्री आवास योजना, सीमांकन, नामांतरण, बंटवारा, बिजली-पानी, स्वास्थ्य सुविधाओं तथा व्यक्तिगत समस्याओं से संबंधित आवेदन प्रमुख रूप से शामिल रहे। कलेक्टर ने एक-एक आवेदक से शांतिपूर्वक उनकी समस्या सुनी तथा उनकी कठिनाइयों को गंभीरता से समझते हुए मौके पर ही संबंधित अधिकारियों को आवश्यक कार्यवाही के निर्देश दिए।

कलेक्टर श्रीमती रेना जमील ने जनदर्शन में प्राप्त आवेदनों की गंभीरता से समीक्षा करते हुए संबंधित विभागों के अधिकारियों को निर्देशित किया कि प्रत्येक आवेदन का परीक्षण कर निराकरण योग्य प्रकरणों का



श्रीग्रातिशीर्ण निराकरण सुनिश्चित किया जाए। उन्होंने स्पष्ट किया कि आम जनता की समस्याओं का समाधान संवेदनशीलता एवं प्राथमिकता के आधार पर किया जाए तथा किसी भी आवेदक को अनावश्यक रूप से कार्यालयों के चक्कर न लगाने पड़ें। उन्होंने अधिकारियों से कहा कि शासन की मंशा के अनुरूप पारदर्शी, समयबद्ध एवं जवाबदेह व्यवस्था के तहत प्रत्येक पात्र हितग्राही को उनका हक एवं सरकारी योजनाओं का लाभ अवश्य मिले, यह सुनिश्चित करना सभी अधिकारियों का प्रथम दायित्व है। कलेक्टर ने यह भी निर्देशित किया कि जिन आवेदनों के निराकरण में अधिक समय लगने की संभावना है, उनको समयसीमा निर्धारित कर निराकरण की वस्तुस्थिति से आवेदकों को निरंतर अवगत कराया जाए, ताकि उन्हें अपने प्रकरण की प्रगति की जानकारी समय पर मिलती रहे। उन्होंने अधिकारियों को निर्देश दिए कि निराकरण की मॉनिटरिंग पोर्टल पर नियमित रूप से अद्यतन की जाए तथा लंबित प्रकरणों को प्राथमिकता के आधार पर निपटारा जाए।

थाने के सामने धरने पर बैठे प्रदेश कांग्रेस अध्यक्ष बैज

हरिभूमि न्यूज ►► बिश्रामपुर

नगर पंचायत शिवनन्दनपुर में पहली बार हो रहे नगरीय निकाय चुनाव के बीच राजनीतिक माहौल पूरी तरह गरमा गया है। कांग्रेस जिला उपाध्यक्ष के खिलाफ मामला दर्ज करने का विरोध

नगर पंचायत शिवनन्दनपुर में पहली बार हो रहे नगरीय निकाय चुनाव के बीच राजनीतिक माहौल पूरी तरह गरमा गया है। कांग्रेस जिला उपाध्यक्ष के खिलाफ मामला दर्ज करने का विरोध



प्रदेशाध्यक्ष दीपक बैज ने कहा कि नगर पंचायत शिवनन्दनपुर चुनाव में कांग्रेस की मजबूत स्थिति और भाजपा की संभावित हार से भाजपा बौखला गई है। उन्होंने आरोप लगाया कि भाजपा शासन और प्रशासन के दम पर चुनाव जीतना चाहती है। दीपक बैज ने कहा कि कांग्रेस नेता नरेंद्र जैन चुनाव संचालन और प्रचार में जैन पर लगाया गया आर्म्स एक्ट का मामला बिना साक्ष्य के पूरी तरह झूठा और राजनीतिक दबाव में दर्ज किया गया है। मंगलवार को पूर्व मुख्यमंत्री भूपेश बघेल भी धरने में शामिल होंगे। कांग्रेस

जाएगी और प्रतिनिधिमंडल के माध्यम से पूरी शिकायत दर्ज कराई जाएगी। प्रदेशाध्यक्ष ने कहा कि यदि प्रशासन ने निष्पक्ष कार्रवाई नहीं की तो कांग्रेस आंदोलन और तेज होगा। उन्होंने आरोप करने वाले बिश्रामपुर थाना प्रभारी को तत्काल बिलंबित किया जाए। धरना प्रदर्शन को लगातार जारी रखने की जिम्मेदारी कांग्रेस प्रदेश अध्यक्ष दीपक बैज के विदेश पर पार्टी के प्रभारी महामंत्री बलकौत सिंह गेहू ने सात वरिष्ठ नेताओं को सीपी है। इन्होंने बालकृष्ण पाठक, हरिहर प्रसाद यादव, प्रदीप गुप्ता, आलोक श्रीवास्तव, नरेश राजवाड़े, अखिलेश प्रताप सिंह और नवीन जायसवाल के नाम शामिल हैं।

सिंहदेव, विनय जायसवाल, गुलाब कमरो, शफी अहमद, भाग्यप्रताप सिंह, जिलाध्यक्ष शशि सिंह, बालकृष्ण पाठक, वेदांती तिवारी, प्रदीप गुप्ता, सुभाष गोयल, भगवती राजवाड़े, नरेश राजवाड़े, रमेश दनौरिया, अखिलेश प्रताप सिंह, द्विर्दे, संजय दोशी, गिरिजाशंकर मिश्रा, बलराम शर्मा, सुनील अग्रवाल, ईस्माइल खान, पंकज तिवारी, नवीन जायसवाल, मंडल अध्यक्ष चंदन सिंह, रामलाल सोनी, मेहंदी यादव, पवन अग्रवाल, चंदा सिंह, छन्दा श्री, बबिता गुप्ता, अंशुल गोयल सहित बड़ी संख्या में कांग्रेसजन मौजूद रहे।

तीन स्त्रीय मांग को लेकर अनिश्चितकालीन धरना

कांग्रेस ने तीन प्रमुख मांगें सामने रखी हैं। पहली मांग में नरेंद्र जैन पर दर्ज आर्म्स एक्ट की धारा हटाई जाए। दूसरी मांग नरेंद्र जैन को पत्नी की शिकायत पर भी अपराध दर्ज किया जाए। साथ ही झूठा अपराध दर्ज करने वाले बिश्रामपुर थाना प्रभारी को तत्काल बिलंबित किया जाए। धरना प्रदर्शन को लगातार जारी रखने की जिम्मेदारी कांग्रेस प्रदेश अध्यक्ष दीपक बैज के विदेश पर पार्टी के प्रभारी महामंत्री बलकौत सिंह गेहू ने सात वरिष्ठ नेताओं को सीपी है। इन्होंने बालकृष्ण पाठक, हरिहर प्रसाद यादव, प्रदीप गुप्ता, आलोक श्रीवास्तव, नरेश राजवाड़े, अखिलेश प्रताप सिंह और नवीन जायसवाल के नाम शामिल हैं।



सेहत के नाम पर फल एवं सब्जियों में परोस रहे जहर

हरिभूमि न्यूज ►► अम्बिकापुर

अच्छी सेहत के लिए चिकित्सक भोजन में पर्याप्त मात्रा में सब्जियों का उपयोग करने की सलाह देते हैं लेकिन अधिक एवं त्वरित उत्पादन के लिए किए जा रहे बेहिसाब रसायनिक उर्वरकों, कीटनाशक दवाओं एवं हानिकारक हार्मोंस के उपयोग से लोग खतरनाक रोगों के शिकार हो रहे हैं। अब तो सब्जियों

में सरगुजा के किसान नित नए कीर्तिमान स्थापित कर रहे हैं। दो दशक पूर्व तक आलू, प्याज सहित अन्य हरी सब्जियों के लिए पड़ोसी राज्यों पर निर्भर सरगुजा में अब सब्जियों का विपुल उत्पादन हो रहा है। सरगुजा का पठारी इलाका हो अथवा मैदानी क्षेत्र हर क्षेत्र के किसान बड़े पैमाने पर सब्जियों की खेती कर रहे हैं। पठारी क्षेत्रों में बड़े पैमाने पर खरीफ आलू एवं टमाटर की खेती हो रही है वहीं मैदानी क्षेत्र के किसान साल भर विविध सब्जियों का उत्पादन कर रहे हैं। स्थानीय जरूरतों को पूरी करने के साथ ही बड़े पैमाने पर सब्जियां यूपी, बिहार, झारखण्ड, पश्चिम बंगाल, उड़ीसा सहित अन्य राज्यों में भेजी जा रही है। सब्जी उत्पादन से किसानों की आय में बेतहाशा वृद्धि हुई है जिसे आर्थिक विकास की दृष्टि से अच्छा माना जा रहा है। दूसरी ओर बेमौसम उत्पादन के लिए

फसल में बेहिसाब रसायनिक उर्वरकों एवं कीटनाशकों का उपयोग किया जा रहा है जिससे सब्जियों का स्वास्थ्य पर विपरीत प्रभाव पड़ रहा है तथा लोग खतरनाक रोगों के शिकार बन रहे हैं। कहीं नाली के पानी से सब्जियों की सिंचाई की जा रही है तो कहीं गंदे पानी से सब्जियों की धुलाई-सफाई हो रही है। कीटनाशकों के बेहिसाब उपयोग से सब्जियों का स्वाद खत्म हो गया है तथा कम समय में ही हरी सब्जियां सड़ जाती हैं। रातोंरात लोकी का आकार बढ़ाने के लिए किसान हार्मोंस के

इंजेक्शन का उपयोग कर रहे हैं। जानकारों का कहना है कि रासायनिक उर्वरकों एवं बेहिसाब कीटनाशकों का उपयोग होने के कारण सब्जियां जहरीली हो जा रही हैं। इसका उपयोग करने वाले लोग भी कैंसर, हृदयरोग सहित अन्य घातक बीमारियों के शिकार बन रहे हैं। यही हाल फलों का है। फलों को पकाने के लिए खुलेआम कार्बाइड एवं घातक रसायनों का उपयोग किया जा रहा है। फल-सब्जियों में खतरनाक रसायनों के उपयोग की खबरों की भी व्यवस्था नहीं रहे हैं। इस संबंध में औषधि प्रशासन विभाग के प्रभारी नितेश मिश्रा ने बताया कि व्यवसाइयों से सब्जियों के नमूने को लेकर जांच के लिए लैब भेजा जाएगा।

बेटे ने मां के साथ मिलकर की बाइक सवार से मारपीट

हरिभूमि न्यूज ►► अम्बिकापुर

पुरानी रंजिश को लेकर युवक ने मां के साथ मिलकर साप्ताहिक बाजार से लौट रहे बाइक सवार को रास्ता रोक बेदम पिटाई कर दी। रिपोर्ट पर पुलिस ने अपराध दर्ज किया है।

जानकारी के अनुसार लुंडा हरिजन पारा निवासी अरविंद सोनी आ. स्व. रामलन सोनी (46 वर्ष) ज्वेलर्स दुकान का संचालन करता है। 24 मई को स्कूटी से ग्राम डहौली साप्ताहिक बाजार गया था। बाजार से खरीदारी कर वापस घर लौटने

लगा और जैसे ही ग्राम बहेराडीह पहुंचा तभी रास्ते में सुदामा साहू एवं उसकी मां ने रास्ता रोक पुरानी रंजिश को लेकर गाली गलौज करना शुरू कर दिया। साथ ही सुदामा व उसकी मां ने मारपीट करने लगे।

गांव के ही एक व्यक्ति ने बीच बचाव कर मामला शांत कराया। पीड़ित ने घटना की रिपोर्ट लुण्डा थाने में दर्ज कराई। रिपोर्ट पर पुलिस ने आरोपी मां-बेटा के विरुद्ध धारा 115(2), 126(2), 296, 3(5), 351(3) के तहत अपराध दर्ज किया है।

प्रसव के बाद घर गई प्रसूता की अचानक तबियत बिगड़ने से हुई मौत

अम्बिकापुर। प्रसव के बाद अस्पताल से घर गई प्रसूता की अचानक तबीयत बिगड़ गई। परिजन महिला को उपचार के लिए मेडिकल कॉलेज अस्पताल लेकर पहुंचे जहां चिकित्सकों ने जांच उपरांत उसे मृत घोषित कर दिया। सूचना पर पुलिस ने मामा कायम किया है। जानकारी के अनुसार जानकारी के अनुसार रोहतास डिहरी निवासी गांगी सिंह पति अमर कुमार (24 वर्ष) पति के साथ मायापुर में रहती थी और 9 माह की गर्भवती थी। प्रसव पीड़ा होने पर परिजन उसके 18 मई को एमसीएच में दाखिल कराया जहां नामल प्रसव से स्वस्थ शिशु को जन्म दी। चिकित्सकों ने जच्चा-बच्चा के स्वस्थ होने पर 22 मई को छुट्टी दे दी। परिजन शिशु व माता को घर लेकर चले गए। 24 मई की सुबह अचानक गांगी सिंह को तबीयत बिगड़ गई। परिजन उसे तत्काल मेडिकल कॉलेज अस्पताल लेकर पहुंचे जहां चिकित्सकों ने जांच उपरांत महिला को मृत घोषित कर दिया। सूचना पर पुलिस ने लाश का पोस्टमार्टम करारक परिजन के सुपुर्द किया है।

सप्त सुरुम ट्रस्ट के तिनक धिन धा कैरियोके सिंगिंग कॉन्टेस्ट, फिनले में 20 प्रतिभागियों ने किया प्रतिभा का प्रदर्शन



सिंगिंग कॉन्टेस्ट में शहर की नव्या रंजन ने हासिल किया विजेता का खिताब

हरिभूमि न्यूज ►► अम्बिकापुर

सप्त सुरुम ट्रस्ट द्वारा आयोजित तिनक धिन धा कैरियोके सिंगिंग कॉन्टेस्ट का भव्य फाइनल रविवार को पीजी कॉलेज ऑडिटोरियम में आयोजित किया गया। शाम 5.30 बजे से रात 10.30 बजे तक चले इस संगीतमय आयोजन में प्रतिभागियों ने अपने मधुर सुरों से उपस्थित दर्शकों को मंत्रमुग्ध कर दिया।

प्रतियोगिता में नव्या रंजन ने शादार प्रस्तुति देकर प्रथम स्थान हासिल किया। वहीं द्वितीय स्थान पर आरती दीप को निर्णायक मंडल द्वारा तथा अंशिम वार्मा को आयोजक मंडल द्वारा सम्मानित किया गया। तीसरे



स्थान पर मुकुल विश्वास और निधीश्री संयुक्त रूप से रहे। कार्यक्रम का शुभारंभ दीप प्रज्वलन के साथ किया गया। इस अवसर पर गृह निर्माण मंडल के अध्यक्ष अनुराग सिंह देव, ननि सभापति हरमिंदर सिंह टिन्नी, छत्तीसगढ़ फिल्म निर्माता-निर्देशक

गजेंद्र श्रीवास्तव, वरिष्ठ पाषंद विजय सोनी, पाषंद श्वेता गुप्ता विशेष रूप से उपस्थित रहे। प्रतियोगिता के लिए पूर्व में होटल अलंकार ग्रीन में ऑडिशन आयोजित किया गया था, जिसमें 85 प्रतिभागियों ने हिस्सा लिया। इसमें से चयनित शीर्ष 20 प्रतिभागियों ने

फाइनल में अपनी प्रस्तुति दी। प्रतियोगिता के फाइनलिस्ट में अंशिम दास, नव्या रंजन, आरती दीप, जगदंबा विश्वकर्मा, मेधा रावत, सुप्रिया वर्मा, अंशिम वर्मा, निधीश्री, मुकुल विश्वास, प्रेमानंद पातर, संजीव वर्मा, बृजेश शर्मा, साजन पाठक, प्रियांशु मिश्रा, रजनी शाह, रूपेश कुमार गुप्ता, शिवम सिन्हा, डॉ. आशीष, संगीता तिवारी एवं आशीष लखेड़ा शामिल रहे। निर्णायक मंडल में वंदना दाता, आलोक भट्टाचार्य एवं राजेश जायसवाल ने प्रतिभागियों का मूल्यांकन किया। कार्यक्रम में सभभाव महिला मंच, सेवा किटी समूह सहित सहयोगी लक्ष्मी जयसवाल, मुकेश अग्रवाल, नरेंद्र सिंह टुटेजा,

अधिवक्ता संजय अम्बट, पाषंद आलोक दुवे, पाषंद मनोज गुप्ता, प्रियंका गुप्ता, पाषंद शैलेंद्र सिंह, दिलीप धर्मा, रंजय विश्वकर्मा, संतोष दास, जयेश वर्मा, शबनम खानम, सहित शहर के अनेक सामाजिक एवं सांस्कृतिक संगठनों का सहयोग रहा। विजेताओं को नकद पुरस्कार, मोमेंटो और प्रमाण पत्र प्रदान किए गए वहीं सभी प्रतिभागियों को भी स्मृति चिन्ह एवं प्रमाण पत्र देकर सम्मानित किया गया। आयोजन समिति में तारण कुमार, शिवनारायण सोनी, शशि पूनम, तनुश्री सोनी, सीमा सुदन, धीरेंद्र प्रसाद, मंजूषा जोशी, पूनम सिंह एवं शैलेंद्र स्वर्णकार सहित कई सदस्य सक्रिय रूप से जुड़े रहे।



लाइफ**Style**

अनन्या पांडे की हालिया फिल्म 'चांद मेरा दिल' के एक डांस सीक्वेंस ने सोशल मीडिया पर हलचल मचा दी है, लेकिन शायद उन कारणों से नहीं जिनकी फिल्ममेकर्स ने उम्मीद की होगी। 22 मई को रिलीज हुई फिल्म की एक छोटी विलाप तेजी से सोशल मीडिया पर वायरल हो गई, जिससे मीम्स, आलोचनाओं और भरतनाट्यम को लेकर अलग-अलग राय की बाढ़ आ गई।

वेलकम टू द जंगल का नया गाना घिस-घिस...

मुंबई। अक्षय कुमार अपकमिंग फिल्म 'वेलकम टू द जंगल' को लेकर चर्चा में हैं। इस बीच फिल्म का नया गाना 'घिस घिस घिस' रिलीज हुआ है। नए गाने में देखा जा सकता है कि अक्षय भोजपुरी अभिनेत्री अक्षरा सिंह के साथ डांस कर रहे हैं। वह शॉर्ट कुर्ता और पजामा में हैं। उनके बाल बड़े हैं और


उन्होंने हल्की दाढ़ी रखी है। वहीं अक्षरा सिंह साड़ी में नजर आ रही हैं। गाना भोजपुरी अंदाज में फिल्माया गया है। गाने के बोल भी भोजपुरी में हैं। अक्षय कुमार और अक्षरा सिंह ने गाने पर शानदार डांस किया है। गाने के बोल अभिनव शेखर ने लिखे हैं। इसे विक्रम मॉट्रोस और सुप्रिया पाठक ने आवाज दी है।

अनन्या

चांद मेरा दिल में भरतनाट्यम पर छिड़ी बहस

एजेंसी ►► मुंबई

लोग कह रहे हैं कि अनन्या ने क्लासिकल डांस के साथ ये क्या कर दिया है। फिल्म में अनन्या पांडे चांदनी का किरदार निभा रही हैं, जो इंजीनियरिंग की स्टूडेंट होने के साथ-साथ भरतनाट्यम डांसर भी हैं। इस सीक्वेंस में उन्हें एक डांस करते हुए दिखाया गया है जो देखकर लक्ष्य एंप्रेस हो जाते हैं। जहां कुछ दर्शकों ने इस डांस की तारीफ की, वहीं कई ऑनलाइन यूजर्स ने इसकी कड़ी आलोचना की। यह चर्चा तब और बढ़ गई जब एक यूजर ने सोशल मीडिया प्लेटफॉर्म एक्स पर यह डांस शेयर करते हुए लिखा, 'भरतनाट्यम 200 एडी में ही पतन की ओर चला गया और अनन्या पांडे के साथ 2026 में इसका अंत हो गया।' कई लोगों ने क्लासिकल डांस की मुद्राओं पर भी सवाल उठाया। एक ने लिखा- हमारी संस्कृति का अपमान है ये, मुद्राओं को रोबोटिक कर दिया है। पोस्ट तेजी से वायरल हो गई और लोगों के रिएक्शंस की बाढ़ आ गई। एक ने कमेंट किया- भरतनाट्यम का विकास हो गया है। दूसरे ने लिखा- वे अनन्या पांडे के डांस करने की क्षमता को छिपाने की इतनी कोशिश कर रहे हैं कि अब तो यह बहुत शर्मनाक लगता है। एक यूजर ने मजाक में कहा- क्या कोई उस हीरो की नब्ब चेक कर सकता है? आलोचना यहीं नहीं रुकी।




हॉलीवुड मसाला



फिर से लौट रहा हाउस ऑफ द ड्रैगन...

लॉस एंजिल्स। एचबीओ मैक्स ने एक टीजर वीडियो के जरिए प्लेटफॉर्म ने अपने बड़े प्रोजेक्ट्स की झलक दिखाई, जिसमें पुराने हिट शोज की वापसी, नई फ्रेंचाइज और कई दिलचस्प ओरिजिनल कंटेंट शामिल हैं। यह साफ है कि एचबीओ मैक्स आने वाले साल में बड़े पैमाने पर एंटरटेनमेंट देने की तैयारी में है। सबसे बड़ी खबर हाउस ऑफ द ड्रैगन के तीसरे सीजन की है, जो 21 जून को रिलीज होगा। इस सीजन में टागेरियन परिवार की सत्ता की लड़ाई और भी तेज होती दिखाई देगी, जो पहले से ही दर्शकों के बीच काफी पॉपुलर है।



जेम्स बॉन्ड के दौड़ में कभी था ही नहीं : एल्बा

लॉस एंजिल्स। मशहूर जॉसुस जेम्स बॉन्ड पर बनी फिल्मों में अब तक कई अभिनेताओं ने मुख्य किरदार निभाया है। अब बॉन्ड पर बन रही अगली फिल्म में मुख्य किरदार की कास्टिंग को लेकर कई खबरें सामने आ रही हैं। शुरुआत में खबर सामने आई कि इस फिल्म में भी जेम्स बॉन्ड का किरदार डेनियल केग ही करेंगे, पर उन्होंने इससे इंकार कर दिया। फिर सुनने में आया कि लुडर, हैड ऑफ स्टेट और थोर जैसी फिल्मों में काम कर चुके इदरीस एल्बा को बॉन्ड का रोल ऑफर हुआ है। अब इस बारे में उन्होंने बयान जारी कर सफाई दी है। एक इन्वेंट के दौरान एल्बा ने भी इन अफवाहों पर विराम लगा दिया। उन्होंने कहा, 'मैं ऐसी किसी फिल्म का हिस्सा नहीं हूँ। टीम युवा कलाकारों को खोज रहे हैं। मेरी तरफ से इस प्रोजेक्ट को ढेर सारी शुभकामनाएं।



करिश्मा ने पुलिसिया अंदाज में की वापसी

मुंबई। अभिनेत्री करिश्मा कपूर आखिरी बार 2024 में 'मर्डर मुबारक' में नजर आई थीं। एक समय अपने रोमांटिक किरदारों के लिए जानी जाने वाली एक्ट्रेस अब 'ब्राउन' में नजर आने वाली हैं। इस वेबसीरीज का टीजर भी रिलीज हो चुका है। जिससे एक्ट्रेस के फैंस काफी खुश हैं। वेब सीरीज 'ब्रउन' में अभिनेत्री करिश्मा कपूर पुलिस अधिकारी के रूप में नजर आएंगी। टीजर के मुताबिक वह रीटा ब्राउन का किरदार निभाएंगी। जो एक ईमानदार पुलिस अधिकारी है। इसके साथ ही वह एक बहुत ही गंभीर केस की जांच कर रही है। अपने व्यक्तिगत जीवन में वह कई समस्याओं से जूझ रही है। मगर वह अपने फर्ज को शिद्द से निभाती है। वेब सीरीज 'ब्राउन' की कहानी मुख्य रूप से उपन्यास 'सिटी ऑफ डेथ' पर आधारित है। जिसे 2016 में अभेक बरुआ ने लिखा था।



कॉकटेल-2 का गाना तुझको रिलीज...

मुंबई। शाहिद कपूर, रश्मिका मंदाना और कृति सेनन स्टारर फिल्म 'कॉकटेल 2' का नया गाना 'तुझको' सोमवार को रिलीज कर दिया गया है। यह एक सोलफुल और भावुक रोमांटिक ट्रैक है जो रिलीज होते ही लोगों के दिलों में उतरता दिख रहा है। रश्मिका मंदाना ने गाने को अपने इंस्टाग्राम पर शेयर किया, जिसके साथ उन्होंने लिखा, 'बहुत सारे प्यार और भावनाओं से भरा यह खूबसूरत गाना दिल को छू लेने वाला है।' उन्होंने आगे लिखा, 'मुझे यह गाना बेहद पसंद आया और उम्मीद है कि आप सभी को भी यह उतना ही पसंद आएगा।' 'कॉकटेल 2' के इस गाने में शाहिद कपूर और रश्मिका मंदाना की फ्रेंस केमिस्ट्री देखने को मिलती है। स्क्रीन पर दोनों की केमिस्ट्री बेहद सहज, सुंदर और प्रभावशाली नजर आ रही है।

टीवी मसाला



असली माई थे महामारत के नकुल और सहदेव...

नई दिल्ली। 'महामारत' न केवल अपनी कहानी कहने की कला के लिए, बल्कि असल जिंदगी के माइनों समीर चित्रे और संजीव चित्रे को नकुल और सहदेव के रूप में कास्ट करने के लिए भी जाना जाता है, जो शो में अहम किरदार थे। बीआर चौपड़ा की 'महामारत' भारतीय टेलीविजन इतिहास के सबसे बड़े शोज में से एक है। इस शो में नकुल और सहदेव सबसे छोटे पांडव भाई थे और उन्हें बहुत करीबी दिखाया गया था। कम ही लोग जानते हैं कि इन किरदारों को निमाने वाले एक्टर समीर चित्रे (नकुल) और संजीव चित्रे (सहदेव) असल जिंदगी में भी भाई हैं। पदों पर उनका रिश्ता पदों के बाहर उनके असली रिश्ते से उज्जान था, जिससे उनके सीन्स और भी अधिक सच लगते थे। संजीव ने एक बार बताया कि उनकी कास्टिंग एक सिलप, लेकिन दिलचस्प तरीके से हुई थी। 'महामारत' के मेकर्स ने पहले नकुल के रोल के लिए समीर चित्रे से संपर्क किया और फिर उनसे पूछा कि क्या उनके छोटे भाई को भी अभिनय में रुचि होगी। परिवार से सहमति मिलने और संजीव से मिलने के बाद, उन्होंने दोनों भाइयों को नकुल और सहदेव के रोल में कास्ट करने का फैसला किया। 'महामारत' के बाद, समीर चित्रे ने कुछ हिंदी फिल्मों में काम किया। उन्हें आमिर खान और पूजा भट्ट की हिट फिल्म दिल है कि मानता नहीं (1991) के लिए सबसे ज्यादा यद दिया जाता है। वह शाहरुख खान और जूही चावला की फिल्म राजू बन गया जेटलमैन (1992) में भी दिखाई दिए।

बेहद फिल्मी है कांची की लव स्टोरी

नई दिल्ली। कांची कौल की गिनती टीवी की बेहतरीन एक्ट्रेस में होती है। उन्होंने अपने दमदार एक्टिंग के दम पर इंडस्ट्री में अलग जगह बनाई है। कांची तेलुगु सिनेमा की भी जानी-मानी एक्ट्रेस हैं। उन्होंने कई बेहतरीन फिल्मों में काम किया है। कांची की पहली गुलाकात साल 2007 में टीवी शो मामी के सेट पर शर्बाीर से हुई थी, लेकिन उस वक्त दोनों के बीच ज्यादा बातचीत नहीं हुई। बाद में कांची की शर्बाीर से पहली गुलाकात टीवी वबीन एकता कपूर ने करवाई थी। शुरुआत दोस्ती से हुई, लेकिन धीरे-धीरे दोनों का प्यार परवाना चढ़ गया और उन्होंने एक-दूसरे को डेट करना शुरू कर दिया। हालांकि, उन्होंने अपने रिश्ते को काफी समय तक दुनिया की नजरों से दूर ही रखा। कांची और शर्बाीर ने पांच साल तक एक-दूसरे को डेट करने के बाद शादी का फैसला लिया। उन्होंने 27 नवंबर 2011 को धूमधाम से शादी रवाई।

जिजाबाई के किरदार को पूरी ईमानदारी से निभाना चाहती थीं

मुंबई। फिल्म राजा शिवाजी में माव्यशी, रितेश देशमुख की मां यानी राजमाता जिजाबाई का किरदार निभा रही हैं। हालांकि, दोनों कलाकारों के बीच सिर्फ 10 साल का उम्र का फर्क है, जिस वजह से सोशल मीडिया पर इस कास्टिंग को लेकर काफी चर्चा हो रही है। अब माव्यशी ने इस पर अपना रिएक्शन दिया है। एक इंटरव्यू में माव्यशी ने बताया कि इस किरदार के लिए हां कहना उनके लिए बिल्कुल भी मुश्किल नहीं था। उन्होंने कहा, 'जब आपको ऐसा किरदार निभाने का मौका मिले, जिसकी कहानियां सुनते हुए आप बड़े हुए हों, तो उसे मना करने का सवाल ही नहीं उठता। और वैसे भी जिजाऊ एक युवा मां थीं।' माव्यशी ने आगे बताया कि फिल्म के सिनेमैटोग्राफर संतोष सिवन ने उन्हें खास कॉमप्लिमेंट भी दिया था। उन्होंने कहा, संतोष सिवन सर ने मुझे फोन करके कहा था, सॉरी, हमें कैमरे के जरिए आपको थोड़ा ज्यादा उम्र का दिखाना पड़ा, क्योंकि आप अब भी बहुत रंग लगती हैं। मेरे लिए यह बहुत बड़ा कॉमप्लिमेंट है। आखिर वह महान



सिनेमैटोग्राफर हैं। एक्ट्रेस ने साफ कहा कि उनके लिए यह किरदार निभाना किसी ऐतिहासिक और महान शख्सियत को सम्मान देने जैसा है। वह उस के फर्क पर ध्यान देने के बजाय राजमाता जिजाबाई के किरदार को पूरी ईमानदारी से निभाना चाहती थीं। मैं हूँ को

रिलीज हुई 'राजा शिवाजी' में शानदार स्टारकास्ट देखने को मिल रही है। फिल्म में रितेश देशमुख छत्रपति शिवाजी महाराज की भूमिका में नजर आ रहे हैं, जबकि संजय दत्त अफजल खान का किरदार निभा रहे हैं। अभिषेक बच्चन फिल्म में संग्रामजी शाहजी भोसले बने हैं और विद्या बालन खदीजा सुल्ताना की भूमिका निभा रही हैं। वहीं जेनेलिया डिसूजा सईबाई, माव्यशी जिजाबाई और फरदीन खान शाहजहां के रोल में दिखाई दे रहे हैं। फिल्म में महेश मांजरेकर, सचिन खेडेकर, अमोल गुप्ते और बोमन ईराणी जैसे कलाकार भी अहम भूमिकाओं में हैं। खास बात यह है कि फिल्म में सलमान खान का स्पेशल अपीयरेंस भी देखने को मिलेगा।

मीनाक्षी 30 साल बाद कर रहीं एक्टिंग में कमबैक कहा- चाहिए प्रभावशाली और चुनौतीपूर्ण रोल



नई दिल्ली। 80 और 90 के दशक के बीच सिनेमा की दुनिया की चहती एक्ट्रेस मीनाक्षी शेषादी एक बार फिर से फिल्मों में वापसी की तैयारी कर रही हैं। घायल वक्स अगेन (2016) में निभाए छोटे से रोल को छोड़ दें तो मीनाक्षी बरसों से फिल्मों की दुनिया से दूर रह रही हैं। हालांकि, अब वो एक्टिंग में वापसी की लेकर काफी सीरियस नजर आ रही हैं। मीनाक्षी ने हाल ही में फैन्स के साथ एक मास्क संदेश शेयर किया है और बताया है कि वह फिल्मों और ओटीटी प्रोजेक्ट्स में नए अवसरों की तलाश में हैं। हिंदी सिनेमा की नामी अदाकारा मीनाक्षी शेषादि अभिनय की दुनिया में एक बार फिर से कदम रखने जा रही हैं। सोमवार को उन्होंने सोशल मीडिया के जरिए न सिर्फ

अपने फैंस का शुक्रिया अदा किया, बल्कि फिल्म मेकर्स के सामने काम करने की इच्छा भी जाहिर की। उन्होंने कहा, 'आप सभी के प्यार, हौसले और लगातार मिल रहे सपोर्ट के लिए तहेदिल से धन्यवाद देती हूँ। 30 साल लंबे सफर के बाद मैं अपनी कर्मभूमि मुंबई वापस आ गई हूँ। एक बार फिर, पुरी उम्मीद है कि जुनून और पॉजिटिव सोच के साथ मैं मनोरंजन की दुनिया में कदम रख रही हूँ। एक्ट्रेस ने बातचीत में ये भी साफ किया कि वे अब अच्छे और अर्थपूर्ण कामों का इंतजार कर रही हैं। किरदारों को लेकर अपनी पसंद बताते हुए उन्होंने कहा, 'चाहे लीड रोल हो या सपोर्टिंग रोल या फिर कोई छोटा सा रोल, मेरे लिए सबसे जरूरी यह है कि वह प्रभावशाली हो। फिल्म में हो या ओटीटी शो, मैं ऐसे किरदार निभाना चाहती हूँ जो मुझे एक कलाकार के रूप में चुनौती दें। बता दें कि मीनाक्षी शेषादि अपने पति हरिश मैसूर के साथ लंबे समय से अमेरिका के डलास (टेक्सास) में रह रही हैं। वहां उनका अपना घर भी है। रिपोर्ट्स के मुताबिक, अब तक मीनाक्षी अमेरिका में अपना खुद का डांस स्कूल भी चला रही थीं।

जॉली एलएलबी 3 से कजिंस एंड कल्याणम्स तक

इस वीक ओटीटी पर रिलीज होंगी ये फिल्में और सीरीज

नई दिल्ली। नया वीक शुरू हो गया है। गर्मियां अपना प्रचंड रूप दिखा रही हैं। गर्मी का मयंकप रूप देख अगार कहीं बाहर धूमने का प्लान नहीं बना पा रहे और घर बैठे कुछ बहिया सिनेमा देखने को मन है, तो इस वीक कई अच्छे ऑप्शन हैं। इस सप्ताह ओटीटी के पिटारे ने दिलचस्प फिल्में और सीरीज हैं।

ब्रदर्स एंड सिसटर्स : यह एक तमिल फैमिली ड्रामा सीरीज है। इस शो में बोस वेंकट और गायत्री शास्त्री मुख्य भूमिकाओं में हैं। यह सरपेंस ड्रामा सीरीज है, जो मजेंदार पारिवारिक पृष्ठभूमि के इंद-गिंद बनी है। यह सीरीज 27 मई से जियो हॉटस्टार पर स्ट्रीम होगी।
जॉली एल एल बी 3 : अक्षय कुमार और अरशद वारसी अभिनीत इस कॉमेडी फिल्म की ओटीटी रिलीज का दशक काफी वक्त से इंतजार कर रहे हैं। यह फिल्म साल 2025 में सिनेमाघरों में रिलीज हुई थी। हालांकि, इसके बाद यह ओटीटी पर भी रिलीज हुई। मगर, अब नया अपडेट यह है कि इस फिल्म को एक नया ओटीटी प्लेटफॉर्म मिल गया है। रिपोटर्स के मुताबिक, दर्शक 29 मई से इस फिल्म को जियो हॉटस्टार पर देख सकते हैं।
कजिंस एंड कल्याणम्स : यह एक मलयालम रोमांटिक-कॉमेडी वेब सीरीज है। इसके 50 से अधिक एपिसोड्स हैं, जो केरल में छह चचेरे भाई-बहनों की 26 साल की यात्रा और सात शादियों की कहानी पर आधारित हैं। प्रिया प्रकाश वारियर और रोशन अब्दुल राहुफ इस सीरीज में मुख्य भूमिकाओं में हैं। इनके अलावा जुनेस, नंदना वर्मा और सुबिन टार्जन भी सीरीज का हिस्सा हैं। इसे दर्शक 29 मई से जियो हॉटस्टार पर देख सकते हैं।



स्पाइडर नोयर सीजन 1

हॉलीवुड स्टार निकोलास केज की सीरीज 'स्पाइडर नोयर' के पहले सीजन का प्रीमियर भी इस वीक होगा। आठ एपिसोड वाली मार्वल सीरीज में निकोलास केज मुख्य भूमिका में हैं, जो 1930 के दशक के न्यूयॉर्क में एक प्राइवेट डिटेक्टिव बने पुराने सुपरहीरो की कहानी है। यह एक्शन सीरीज 27 मई से प्राइम वीडियो पर स्ट्रीम होगी।

जेटली : तेलुगु कॉमेडी थ्रिलर फिल्म 'जेटली' 25 मई को जियो हॉटस्टार पर रिलीज हो गई है। इसकी कहानी प्रजापति (अजय) से शुरू होती है, जो एक ठग और बैंक का संस्थापक है। वह ग्राहकों के पैसे का गबन करके दुबई भाग जाता है। इसमें सत्या, रिया सिंघा, वेन्नेला किशोर और अजय ने अभिनय किया है।
कारा : धनुष और ममिता बैजू की अदाकारी वाली फिल्म 'कारा' 28 मई को ओटीटी पर रिलीज होने वाली है। यह तमिल फिल्म 1991 में खाड़ी युद्ध के दौरान हुए इंधन संकट की पृष्ठभूमि पर आधारित है। कहानी करसामी (धनुष) नाम के एक सुधरे हुए चोर के इंद-गिंद घूमती है। उसे तब अपने आपराधिक अतीत में वापस लौटना पड़ता है, जब एक बेरहम बैंक मैनेजर और एक थ्रट डीएस्पपी मिलकर उसके परिवार की पुरतनी जमीन पर जबरदस्ती कब्जा कर लेते हैं।

